

## कृषि विज्ञान केन्द्र, बरेली द्वारा छात्रों के लिये फसल अवशेष प्रबन्धन अभियान कार्यक्रम के अन्तर्गत प्रतियोगिताओं का आयोजन

कृषि विज्ञान केन्द्र, भाकृअनुप-भारतीय पशु चिकित्सा अनुसंधान संस्थान, इज्जतनगर, बरेली द्वारा चैधरी हरनाम सिंह महाविद्यालय, भुता, बरेली के कृषि संकाय के स्नातक छात्रों के लिये फसल अवशेष प्रबन्धन जागरूकता अभियान कार्यक्रम का आयोजन किया, जिसमें विभिन्न प्रकार की प्रतियोगिताओं का आयोजन भी किया गया। सर्वप्रथम छात्र-छात्राओं की फसल अवशेष प्रबन्धन विषय पर निबन्ध लेखन प्रतियोगिता आयोजित की गई जिसमें 31 छात्र-छात्राओं ने भाग लिया। इसके पश्चात् खेत में ही फसल अवशेष प्रबन्धन विषय पर सुलेख प्रतियोगिता



का आयोजन किया गया, जिसमें 32 छात्र छात्राओं ने भाग लिया। उक्त प्रतियोगिताओं के आयोजन के पश्चात् श्री राकेश पाण्डेय, विषय विशेषज्ञ फसल विज्ञान द्वारा खेत में ही धान के फसल अवशेषों के प्रबन्धन के सम्बन्ध में तथा इसमें उपयोगी कृषि यन्त्रों जैसे हैप्पी सीडर, जीरो ट्रिलेज फर्टी-सीड ड्रिल, कटर कम स्प्रेडर, मल्लचर, रिर्वर्सेबल एम.बी. प्लाऊ, रोटावेटर आदि के उपयोग की विस्तार से जानकारी दी। कृषि विभाग बरेली के अधिकारी श्री चैहान ने बताया कि फसल अवशेष प्रबन्धन यन्त्रों पर कृषकों के लिये 50 प्रतिशत तथा कस्टम हायरिंग सेन्टर के लिये इन यन्त्रों की खरीद पर 80 प्रतिशत तक अनुदान उपलब्ध है। इसके पश्चात् छात्र छात्राओं को फसल अवशेष प्रबन्धन विषय पर स्लोगन ( नारे ) लेखन तथा प्रश्नोत्तरी प्रतियोगिता का आयोजन किया गया जिसमें स्लोगन प्रतियोगिता में 23 छात्र-छात्राओं तथा प्रश्नोत्तरी में 143 छात्र-छात्राओं ने भाग लिया। कार्यक्रम में महाविद्यालय के समन्वयक, निदेशक, कृषि संकाय के अध्यक्ष डा. विनोद कुमार तथा कृषि विभाग के श्री पाठक भी उपस्थित रहे। कार्यक्रम का संचालन कृषि विज्ञान केन्द्र के विषय

विशेषज्ञ श्री रंजीत ंसिंह ने किया। सभी प्रतियोगिता के विजेताओं को प्रथम, द्वितीय, तृतीय तथा पाँच-पाँच सांत्वना पुरस्कार दिये जायेंगे।

